

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ద్రుభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call: 9490916775, 9652790005

CLASSIC COMPUTERS & XEROX ELECTRONICS



సంపుటి : 13 సంఛిక : 354

ఆదిలాబాద్

ఎడిటర్ - సయ్యద్ కలీం

బుధవారం, 25 జూన్ 2025

పేజీలు : 4

వెల : 2/-



స్థానిక ఎన్నికలపై సంబిగ్ధత!

STATE ELECTION COMMISSION, TELANGANA

1st Floor, DTCP Building, AC Guards, Hyderabad - 500 004

హైదరాబాద్ : తెలంగాణలో అధికార కాంగ్రెస్ పార్టీ ప్రధాన ప్రతిపక్షాలైన బీఆర్ ఎస్, బీజేపీ, ఇతర పక్షాలు ఎదురు చూస్తున్న స్థానిక సంస్థల ఎన్నికలు ఇప్పట్లో జరిగేలా కనిపించడం లేదు. ప్రధానంగా మూడు కారణాలు అడ్డు పడుతున్నాయని తెలుస్తోంది. తాజాగా సోమవారం ఈ వ్యవహారంపై హైకోర్టులో విచారణ జరిగినప్పుడు ప్రభుత్వం కీలక విషయాన్ని వెల్లడించింది. ఎన్నికలు ఇప్పట్లో జరిపే ఉద్దేశం ఉన్నా.. ఇప్పట్లో జరపలేమని స్పష్టం చేసింది. ప్రస్తుతం కుల గణన ప్రక్రియ ఇంకా కొనసాగుతోందని.. పూర్తిస్థాయి లో నివేదిక రావాల్సి ఉందని తెలిపింది. అయితే.. కోర్టు ప్రభుత్వాన్ని

సీరియస్గా ప్రశ్నించింది. “ఇంకా ఎన్నాళ్లు ఈ ప్రక్రియను సాగదీస్తారు?” అని నిలదీసింది. దీంతో మరో నెల రోజులు అయినా తమకు సమయం పడుతుందని.. అప్పటి వరకు సమయం ఇవ్వాలని కోరింది. మరోవైపు.. ఎన్నికల కమిషన్ అధికారులు కూడా తమకు ఏర్పాట్లు చేసేందుకు, నిర్వహించేందుకు కనీసంలో కనీసం 60 రోజులు(రెండు మాసాలు) పడుతుందని.. అప్పటి వరకు సమయం ఇవ్వాలని కోరింది. దీనిపై హైకోర్టు స్పందించలేదు. వాస్తవానికి గత ఏడాది ఫిబ్రవరి 1న గ్రామ స్థాయి స్థానిక సంస్థలకు కాలం ముగిసింది. అప్పటి నుంచి సైఫల్ ఆఫీసర్ల పాలనలోనే జరుగుతున్నాయి. ఈ

‘సానికం’ ఇప్పట్లో లేనట్టే..!

అడ్డుపడుతున్న మూడు కారణాలు!!

నేపథ్యంలో వంచాయితీలకు చెందిన నర్సంచులు, ఇతర ప్రజాప్రతినిధులు కోర్టును ఆశ్రయించారు. ఎన్నికలు నిర్వహించేందుకు ప్రభుత్వం తాత్సారం చేస్తోందని.. ఈ నేపథ్యంలో తమను పొడిగించాలని.. కోర్టును కోరారు. లేకపోతే, వెంటనే ఎన్నికలు పెట్టాలి అయినా.. సర్కారును ఆదేశించాలని వారు కోరారు. ఈ పిటిషన్లను కలిపి విచారిస్తున్న కోర్టులోనూ వాయిదాలపై వాయిదాలు పడుతున్నాయి. దీంతో వంచాయితీలు, గ్రామాల్లో ఎటుచూసినా ఈ చర్చే కనిపిస్తోంది. వినిపిస్తోంది. ఇక, ప్రభుత్వం కూడా ఈ వ్యవహారంపై అచి తూచి వ్యవహరిస్తోంది. ఈ నేపథ్యంలోనే ఇప్పట్లో ఎన్నికలకు అవకాశం కనిపించడంలేదని తెలుస్తోంది.

సర్కారు వెనుకంజ వేయడానికి పైకి చెబుతున్న కుల గణన మాత్రమే కారణం కాదని తెలుస్తోంది. ప్రస్తుతం గ్రామీణ ప్రాంతాల్లో రైతు భరోసా నిధులు ఇప్పుడిప్పుడే పడుతున్నాయి. రైతుల నాడిని ప్రభుత్వం పసిగట్టాల్సిన అవసరం ఉంది దీనికితోడు ఇందిరమ్మ ఇళ్ల వ్యవహారం కూడా.. చర్చకు వస్తోంది. ఈ రెండు కీలక అంశాలు.. వంచాయతీ ఎన్నికలపై ప్రభావం చూపిస్తాయి. మరోవైపు.. సర్కారుపై పూర్తిస్థాయిలో సంతృప్తి వచ్చిందా? లేదా? అనేది కూడా ప్రభుత్వానికి సందేహంగా మారింది. ఈ క్రమంలోనే ప్రజల్లోకి వెళ్లాలని నాయకులకు మీనాక్షి నటరాజన్ పిలుపునిచ్చారు. వెరసి.. ఎన్నికల వాయిదాకు పలు కారణాలు కనిపిస్తున్నాయి.

జూజ్లిహిల్స్ ఉపఎన్నిక... అభ్యర్థి ఎంపికపై ఎవరూ మాట్లాడొద్దు..

హైదరాబాద్, జూన్ 24: గాంధీభవన్లో జరిగిన పీఏసీ సమావేశంలో పలు కీలకమైన అంశాలపై చర్చించారు. రానున్న జూజ్లిహిల్స్ ఉప ఎన్నికపై ప్రధానంగా చర్చ జరిగింది. ఈ ఉప ఎన్నికలో గెలవాల్సిందే అని ఏఐసీసీ ఇంచార్జ్ మీనాక్షి నటరాజన్ స్పష్టం చేశారు. జూజ్లిహిల్స్ ఎన్నిక కోసం గ్రేటర్ పరిధిలోని నాయకులందరినీ సమన్వయం చేయాల్సిందిగా మంత్రి పొన్నం ప్రభాకర్‌కు బాధ్యతలు అప్పజెప్పారు. ఇక.. అభ్యర్థి ఎంపికకు సంబంధించి గత కొన్ని రోజులుగా చర్చ నడుస్తోంది. తామే అభ్యర్థుల మంటూ కొంతమంది తేల్చిచెబుతున్న నేపథ్యంలో సీఎం రేవంత్ రెడ్డి దీనిపై స్పష్టత ఇచ్చారు. ఇంకా అభ్యర్థిని ఖరారు చేయలేదని చెప్పారు. అభ్యర్థి ఎంపికపై ఎవరూ మాట్లాడకూడదని సీఎం ఆదేశించారు. ఏ ఎన్నిక జరిగినా ఒకే ప్రక్రియ ప్రకారం అభ్యర్థి ఎంపిక ఉంటుందని, జూజ్లిహిల్స్ ఉప ఎన్నికకు సంబంధించి కూడా అదే ప్రక్రియ ఉంటుందని స్పష్టం చేశారు. పదవులు వచ్చిన వాళ్ళు రాష్ట్రమంతా తిరిగి పార్టీని బలోపేతం చేయాలని నాయకులకు పిలుపునిచ్చారు. ఇక.. పీఏసీ సమావేశంలో స్థానిక సంస్థల ఎన్నికలపై హోట్ హోట్ చర్చ జరిగింది. మీల్లెంతత త్వరగా స్థానిక సంస్థల ఎన్నికలు నిర్వహించాలని మంత్రులు కోరారు. స్థానిక ప్రజాప్రతినిధులు లేకపోవడంతో తమపై ఒత్తిడి పెరుగుతోందని స్పష్టం చేశారు. ప్రతి చిన్న పనికి మంత్రుల వద్దకు రావడంతో పని భారం పెరుగుతోందని వారు చెప్పుకొచ్చారు. గారెంతో నిరసనపై సీఎం సీరియస్... మరోవైపు నిన్న గాంధీ భవన్‌లో గారెంతో నిరసన చేయడంపై సీఎం చాలా సీరియస్ అయ్యారు.



జూజ్లిహిల్స్ ఉపఎన్నికల్లో గెలవాల్సిందే రాష్ట్ర నేతలతో మీనాక్షి నటరాజన్

గాంధీ భవన్‌లో ఇలాంటివి ఎంటర్ టైన్ చేయొద్దని ఆదేశించారు. నిరసనకు ఓ పరిమితి ఉంటుందన్నారు. కాంగ్రెస్ అందరి అభిప్రాయం తీసుకుంటుందని.. అందరినీ గౌరవిస్తుందన్నారు. ఇది పార్టీ ఆఫీసా ఇంకా ఏమైనానా అని గాంధీభవన్ ఆఫీస్ బేరర్స్‌ను ప్రశ్నించారు. ఇష్టా రీతిలో నిరసనలు చేస్తుంటే ఏం చేస్తున్నారు అని సీఎం ప్రశ్నించారు. పార్టీలో క్రమశిక్షణ దాటితే వేట తప్పదని సీఎం హెచ్చరించారు. ఇంచార్జ్ మంత్రులపై అసంతృప్తి... అలాగే ఇంచార్జ్ మంత్రుల పనితీరుపై కూడా సీఎం అసంతృప్తి వ్యక్తం చేశారు. జిల్లాలో నామినేటర్ పదవులు భర్తీ చేసే భాద్యత ఇంచార్జ్ మంత్రులకు అప్పగించినా చేయడం లేదని అన్నారు. స్థానిక సంస్థల ఎన్నికల్లో 99 శాతం గెలిచేలా ఇంచార్జ్ మంత్రులే బాధ్యత తీసుకోవాలన్నారు. జిల్లా ఇంచార్జ్ మంత్రుల దగ్గర ఫండ్స్ పెట్టామని, వాటిని సరిగ్గా ఉపయోగించడం లేదని పీఏసీ సమావేశంలో ముఖ్యమంత్రి రేవంత్ రెడ్డి చెప్పుకొచ్చారు.

ఎన్నికల్లో గెలిచే దమ్ము లేకే ఫోన్ ట్యాపింగ్.. బీఆర్ఎస్‌పై ఎంపీ ఈటల రాజేందర్ ఫైర్



హైదరాబాద్: ఫోన్ ట్యాపింగ్ కేసులో బీజేపీ నేతలు ఈటల రాజేందర్, ప్రేమేందర్ రెడ్డి వాంగ్మూలాలను ఇవాళ(మంగళవారం) సీట్ అధికారులు సమోదా చేశారు. 2023 నవంబర్ ఎన్నికల సమయంలో గత బీఆర్ఎస్ ప్రభుత్వం ఏర్పడిన ఫోన్ ట్యాపింగ్ చేసినట్లు గుర్తించారు. ఇప్పటి వరకు 4వేల ఫోన్లు ట్యాపింగ్ అయినట్లు సీట్ అధికారులు కనుక్కున్నారు. ఫోన్ ట్యాపింగ్ కేసులో జూజ్లిహిల్స్ పోలీస్ స్టేషన్‌లో సీట్ ఎదుట

ఈటల రాజేందర్ హాజరయ్యారట. ఈటల స్టేట్‌మెంట్‌ను సీట్ అధికారులు రికార్డు చేశారు. ఫోన్ ట్యాపింగ్ కేసులో మొదటి బాధితుడిని తనేంటూ ఈటల ఆరోపించారు. తన కుటుంబ సభ్యులు, దైవద్దు, గన్‌మెన్‌లు ఫోన్లు ట్యాపింగ్ చేశారని ఆరోపణలు చేశారు. హుజూరాబాద్ ఉప ఎన్నికతో పాటు అంతకుముందు, తర్వాత కూడా ఫోన్ ట్యాపింగ్‌కి గురైనట్లు సీట్ గుర్తించింది. అలాగే.. కూకట్‌పల్లి ఎమ్మెల్యే మాధవరం కృష్ణారావు సీట్ అధికారులకి ఫిర్యాదు చేశారు. 2020 నుంచి 2024 వరకు తన ఫోన్ సంభాషణలను రహస్యంగా తెలుసుకున్నారని ఫిర్యాదులో మాధవరం కృష్ణారావు తెలిపారు. కుట్ర హరితంగా కేసీఆర్ ప్రభుత్వం తన ఫోన్ ట్యాప్ చేసినట్లు సీట్ కి తెలంగాణ అధికారంలోకి వస్తే తన ఫోన్ ట్యాప్ చేసినట్లు సీట్ కి తెలంగాణ అధికారులు కనుక్కున్నారు. ఫోన్ ట్యాపింగ్ కేసులో జూజ్లిహిల్స్ పోలీస్ స్టేషన్‌లో సీట్ ఎదుట

ఆప్రుపాలికి క్యాట్‌రా ఊరట.. మళ్లీ తెలంగాణకే కేటాయింపు



దిల్లీ: తెలంగాణ నుంచి రిలీవ్ ఎపీ క్యాడర్‌లో చేరిన ఐఎస్ అధికారిణి కాటా ఆప్రుపాలికి కేంద్ర పరిపాలనా ట్రైబ్యునల్ (క్యాట్)లో ఊరట లభించింది. ఆమెను తిరిగి తెలంగాణకు కేటాయిస్తూ క్యాట్ ఉత్తర్వులు జారీ చేసింది. గతంలో తెలంగాణలో పని చేసిన ఆమె.. డిపార్ట్‌మెంట్ ఆఫ్ పర్సనల్ అండ్ ట్రైనింగ్ విభాగం (డీఓపీటీ) ఉత్తర్వులతో నాలుగు నెలల క్రితం ఏపీకి వైల్దిన సంగతి తెలిసిందే. అయితే, డీవోపీటీ ఆదేశాలను సవాల్ చేస్తూ తనను తెలంగాణకు కేటాయించాలని ఆమె క్యాట్‌లో పిటిషన్ దాఖలు చేశారు. పిటిషన్‌ను అనుమతించిన క్యాట్.. తాజాగా ఉత్తర్వులు జారీ చేసింది.

ఏం చేస్తున్నారో అర్థం అవుతోందా?

మంత్రులు, నేతలపై సీఎం రేవంత్‌రెడ్డి అసహనం!

హైదరాబాద్ : పద్మవిధిదాలు పక్కన పెట్టి, పార్టీ బలోపేతమే లక్ష్యంగా పని చేయాలని సీఎం రేవంత్ రెడ్డి మంత్రులు, నేతలకు స్పష్టం చేశారు. నేడు జరిగిన పీఏసీ మీటింగ్ లో మంత్రుల పనితీరుపై సీఎం తీవ్ర అసంతృప్తి వ్యక్తం చేశారు. కొందరు ఎమ్మెల్యేలపై కూడా రేవంత్ ఫైర్ అయినట్లు సమాచారం. అంతర్గతంగా మాట్లాడుకోవాల్సిన పార్టీ విషయాలను డైన్ మీట్లు పెట్టి, సభల్లో మాట్లాడడం ఏంటని ఆయన ఫైర్ అయ్యారు. గౌడవలతో పార్టీకి నష్టం చేస్తామంటే ఊరుకోనని వార్నింగ్ ఇచ్చినట్లు సమాచారం. పార్టీకి వ్యతిరేకంగా ర్యాలీలు, ధర్నాలు చేస్తే బాగుండదని తేల్చిచెప్పినట్లు పార్టీ వర్గాల్లో చర్చ సాగుతోంది. రానున్న జూజ్లిహిల్స్ ఉపఎన్నికల్లో కాంగ్రెస్ పార్టీ ఖచ్చితంగా గెలవాల్సిందేనని స్పష్టం చేసినట్లు సమాచారం. పొన్నం ప్రభాకర్ సారథ్యంలో హైదరాబాద్ జిల్లా నేతలు ఇందు కోసం పని చేయాలని చెప్పినట్లు తెలుస్తోంది. సరిగా పని చేయకుంటే ఎన్నికల ముందు తొలగిస్తాం.. పార్టీ నేతలకు రేవంత్ రెడ్డి హెచ్చరిక... కాంగ్రెస్ పార్టీలో కష్టపడితే కచ్చితంగా పదవులు వస్తాయని ఇప్పుడున్న చాలా మంది నేతలు

కింది స్థాయి నుంచి వచ్చారని సీఎం రేవంత్ రెడ్డి అన్నారు. కాంగ్రెస్ పార్టీ వల్లే నా ఎదుగుదల సాధ్యమైందని పార్టీ బాధ్యత మోసిన వారికే ప్రభుత్వంలో భాగస్వామ్యం ఉంటుందన్నారు. ఇవాళ గాంధీభవన్ లో పీఏసీ మీటింగ్ కు హాజరయ్యారు. ఈ సందర్భంగా పీసీసీ నూతన ఉపాధ్యక్షులు, ప్రధాన కార్యదర్శులకు నియామక పత్రాలు అందజేశారు. అనంతరం పీసీసీ ప్రెసిడెంట్ మహేశ్ కుమార్ గౌడ్ రచించిన ‘విధ్వంసం నుంచి వికాసం వైపు’ పుస్తకాన్ని సీఎం రేవంత్ రెడ్డి ఆవిష్కరించారు. అనంతరం పార్టీ కార్యక్రమాలను ఉద్దేశించి మాట్లాడిన రేవంత్ రెడ్డి.. కాంగ్రెస్ అధికారంలో ఉండటంతో ఎంతో మంది పదవుల కోసం పోటీ పడ్డారన్నారు. మీరంతా పార్టీ నిర్మాణంలో కీలక భాగస్వామ్యం తీసుకోవాలన్నారు. మన ప్రభుత్వం అనేక సక్షేమ కార్యక్రమాలు చేపడుతోందని, ఈ దేశంలో అధికారంలోకి వచ్చిన మొదటి ఏడాదిలోనే 60 వేల ప్రభుత్వ ఉద్యోగాలు కల్పించిన రాష్ట్రం ఏదైనా ఉందంటే అది కాంగ్రెస్ ప్రభుత్వం వల్లే సాధ్యమైందన్నారు. కార్యకర్తల ఎన్నికలు (స్థానిక సంస్థల ఎన్నికలు) రాబోతున్నాయి. మన కార్యకర్తలను కష్టపడి గెలిపించుకోవాలి. పార్టీ కమిటీ నాయకులు

ఏం తమాషాలా..!

మంత్రులకు రేవంత్ వార్నింగ్

క్షేత్రస్థాయిలో పని చేయాల్సిందేనని పార్టీ నిర్మాణంలో కార్యకర్తలుక్రియా శీల పాత్ర పోషించాలన్నారు. పార్టీ కోసం పని చేయనివాళ్లను ఎన్నికల ముందు బాధ్యతల నుంచి తప్పిస్తామని హెచ్చరించారు. పదేళ్లు నాడే బాధ్యత: ఉమ్మడి రాష్ట్రంలో 1994 నుంచి 2004 వరకు డీపీపీ, 2004 నుంచి 2014 వరకు కాంగ్రెస్ పార్టీ అధికారంలో ఉందని సీఎం చెప్పారు. ఆ తర్వాత తెలంగాణ రాష్ట్రం ఏర్పడ్డాక 2014 నుంచి 2023 వరకు బీఆర్ఎస్ రెండు సార్లు అధికారంలో ఉందని 2023 నుంచి 2033 వరకు పదేళ్లు కాంగ్రెస్ పార్టీ తప్పకుండా అధికారంలో ఉండబోతున్నదన్నారు. ఈ పదేళ్లు పార్టీ కోసం పని చేసే వారిని కాపాడుకునే బాధ్యత పార్టీ తీసుకుంటుందన్నారు. పదేళ్లు అధికారం నడిపించే వరకు నేను బాధ్యత తీసుకుంటా. ఆ తర్వాత పార్టీని అధికారంలోకి తీసుకువచ్చి నడిపించాల్సిన బాధ్యత పార్టీలోని

యువతరం తీసుకోవాలని చెప్పారు. రెండోసారి అధికారంలోకి రావడం కార్యకర్తల చేతుల్లో ఉందని, ప్రభుత్వ పథకాలను కార్యకర్తలు అందుబాటులోకి తేవాలన్నారు. పార్టీ పదవులను చిన్నచూపు చూడవద్దని ఈ పార్టీ పదవులే మిమ్మల్ని పెద్ద నాయకులుగా తీర్చిదిద్దుతుందన్నారు. కులగణన చేసి మోడీ ప్రభుత్వానికి సవాల్ విసిరాలం. కేంద్రం కూడా జనగణనతో పాటు కులగణన చేసే పరిస్థితి తీసుకువచ్చాలి. ఎన్నీ వర్గీకరణలో దేశానికి తెలంగాణ ఆదర్శంగా నిలుస్తోంది. తెలంగాణ రైజింగ్ 2047 విజన్ డాక్యుమెంట్ తీసుకువస్తున్నాం. త్వరలో డిలీమిటేషన్ జరగబోతున్నదని సీట్లు పెరగబోతున్నాయన్నారు. మహిళా రిజర్వేషన్లు రాబోతున్నాయి. జమిలీ ఎన్నికలు తేస్తామని చెబుతున్నారని ఆ సమయానికి మనమంతా సిద్ధంగా ఉండాలన్నారు. ఈ 18 నెలలో గోల్డెన్ పీరియడ్ అని అన్నారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

‘సోషల్’ విద్వేషం..

మూడేళ్ల జైలు ఖాయం...

సార్ట్ ఫోన్ చేతికి వచ్చాక.. సోషల్ మీడియా పెరిగాక.. ఇప్పుడు ప్రతి ఒక్కరూ ఏదో ఒక అంశంపై స్పందిస్తున్నారు. మరి కొందరు ఇంకా ముందుకెళ్లి విద్వేషాలు వ్యాపింపజేస్తున్నారు. అవతలివారు గట్టకుం టే వారిపై తీవ్ర దుష్ప్రచారం చేస్తున్నారు. ఇక రాజకీయ పార్టీలకు సోషల్ మీడియా అనేది పెద్ద ఆయుధంగా మారింది. ఇందు కోసం ఏకంగా ప్రత్యేక నియామకాలే చేపడుతూ అగ్నికి ఆజ్యం పోస్తున్నాయి అనే విమర్శలు వస్తున్నాయి. ఈ పరిస్థితుల్లో రోజురోజుకు పెరుగుతున్న విద్వేష పోస్టులకు అడ్డుకట్టేయాల్సింది ప్రభుత్వాలే. ఈ దిశగా కర్ణాటక రాష్ట్ర ప్రభుత్వం సంచలన నిర్ణయం తీసుకుంది. సోషల్ విద్వేష కట్టడికి కొత్త చట్టం తెస్తోంది. దీనిద్వారా సోషల్ మీడియాలో విద్వేషాలు వ్యాప్తి చేస్తే కఠిన శిక్షలు ఎదుర్కోవాల్సి ఉంటుంది. దీనిపై జిల్లా అధికారులకు మరిన్ని అధికారాలు ఇవ్వాలని కన్నడ ప్రభుత్వం భావిస్తోంది. సోషల్ మీడియాలో ద్వేషపూరిత ప్రసంగాలు చేస్తే నాన్ బెయిలబుల్ కేసులతో పాటు జైలు శిక్ష, జరిమానా విధిస్తారు. ఈ చట్టాన్ని ‘కర్ణాటక హేట్ స్పీచ్, హేట్ క్రెమ్స్ బిల్లు-2025’ పేరుతో తెస్తున్నారు. సోషల్ మీడియా ప్లాట్ ఫాంలను నియంత్రించే అధికారం కలెక్టర్లకు ఇవ్వనున్నారు. ప్రధానంగా విద్వేష ప్రసంగాలు, పోస్టులకు బెయిల్ ఇవ్వకుండా కేసుల నమోదే ఈ బిల్లు ఉద్దేశం. ఇక సోషల్ మీడియా సంస్థలు, టెలికాం కంపెనీలు రెచ్చగొట్టే కంటెంట్ ప్రసారం చేస్తే 3 ఏళ్ల వరకు జైలు శిక్ష విధించే అవకాశాలు ఉన్నాయి. విద్వేష ప్రసంగాలకు ఆర్థిక సాయం చేసినా.. ఇతర సాయం చేసినా వారూ దోషులే. ఇక మతపరమైన ఉద్రిక్తతలు తలెత్తే ప్రమాదం ఉన్న ప్రాంతాల్లో కలెక్టర్లు, మేజిస్ట్రేట్లు.. ర్యాలీలు, బహిరంగ సభలు, లౌడ్ స్పీకర్ల వినియోగాన్ని 30 రోజులు నిషేధించే అవకాశం కూడా కొత్త చట్టం ద్వారా రానుంది. పరిస్థితులను బట్టి దీన్ని మరో 30 రోజులు పొడిగించే వీలుంది. కాగా, ఈ చట్టంతో భావ ప్రకటన స్వేచ్ఛకు విఘాతం కలగదని అధికారులు చెబుతున్నారు. ఎవరి అభిప్రాయాలు వారు చెప్పవచ్చు.. అది విద్వేషానికి దారి తీసేలా ఉండకూడదని స్పష్టం చేశారు. ఇక కొత్త చట్టాన్ని పటిష్టంగా అమలు చేయడానికి అధికారులకు శిక్షణ ఇవ్వనున్నారు. ప్రజలకు అవగాహన కార్యక్రమాలు నిర్వహించనున్నారు. వీటిని మానవ హక్కుల సంఘం, మహిళా కమిషన్ చేపట్టే అవకాశాలు ఉన్నాయి. కాగా, భారత దేశ టెక్ రాజధాని అయిన బెంగళూరు కర్ణాటక రాజధాని. లక్షల మంది ఐటీ నిపుణులు పనిచేసే ఈ రాష్ట్రంలో టెక్నాలజీ కూడా బాగా వినియోగంలో ఉంటుంది. గత బీజేపీ ప్రభుత్వంపై కాంగ్రెస్ పార్టీ కూడా సోషల్ మీడియా ద్వారానే పెద్ద ఉద్యమం నడిపింది.

ఇంటింటికి డిఇడి..!

ప్రభుత్వ బడికి రాని పిల్లలకు గాలం

రత్నాపూర్ కాలనీ లో కలియబిరిగిన సెక్టోరల్ అధికారులు



నిర్మల్ జూన్ 24 (ప్రభాత సమాచారం):

నిర్మల్ జిల్లా డిఈఓ పి. రామారావు స్టైల్ వేరు.రాష్ట్రంలో ఎక్కడ లేని విధంగా తాను ఒక జిల్లా విద్యాశాఖ అధికారి అన్న విషయం మర్చిపోయి రేయింబవళ్లు జిల్లాలో విద్యాశాఖను బలోపేతం చేయడానికి కష్టపడుతున్నారు. నిత్యం పాఠశాలల సందర్శనమే కాకుండా విద్యార్థుల ఇంటి సందర్శనలను కూడా చేస్తూ ఉంటారు. అంతేకాకుండా నిత్యం సమీక్షలు ఉండనే ఉంటాయి. ప్రభుత్వ పాఠశాలల్లో విద్యార్థులు ఎక్కువ నమోద కోసం తన వంతు కృషి చేస్తున్నారు. ఎప్పటికప్పుడు ఉపాధ్యాయులను సలహాలు, సూచనలు ఇస్తూ ముందుకు వెళ్తున్నారు. ఇదిలా ఉండగా, ప్రభుత్వ బడి అందుబాటులో ఉన్నప్పటికీ ఆ పాఠశాలకు రాకుండా ఇతర పాఠశాలలకు వెళుతున్న విద్యార్థులను ప్రభుత్వ పాఠశాలలో చేర్పించుటకు తానే ముందుకు వచ్చారు. మంగళవారం



సాయంకాలం సమయంలో నిర్మల్ రూరల్ మండలంలోని రత్నాపూర్ కాండ్ల గ్రామాన్ని మండల విద్యాధికారి తో పాటు సెక్టోరల్ అధికారులతో కలిసి సందర్శించారు. ముందుగా ఆ గ్రామ ప్రభుత్వ ప్రాథమిక పాఠశాల ఉపాధ్యాయులతో సమాధు పై సమీక్ష జరిపారు. అనంతరం ప్రభుత్వ బడికి రాకుండా ఇతర బడులకు వెళ్తున్న విద్యార్థుల ఇండ్లకు తానే స్వయంగా వెళ్లి తల్లిదండ్రులతో సమావేశమయ్యారు. గ్రామంలో ఉన్న పాఠశాలను కాదని ఇతర ప్రైవేట్ పాఠశాలలకు వెళ్తున్న కారణాలు తెలుసుకొని, ఆ విద్యార్థులను ప్రభుత్వ పాఠశాలల్లో చేర్పించాలని కోరారు. దూర ప్రాంతాలకు తమ పిల్లలను పంపించి ఇబ్బంది పెట్టకుండా వారి ఉజ్జుల భవిష్యత్తు కోసం ప్రభుత్వ పాఠశాలలో చేర్పించాలని డిఇఓ రామారావు కోరారు. అంగన్వాడీలో 5 సంవత్సరాలు పూర్తి చేసుకున్న విద్యార్థులంతా ప్రభుత్వ పాఠశాలలో చేరాల్సిందేనని తెలిపారు. ఈ కార్యక్రమంలో నిర్మల్ రూరల్ మండలం విద్యాధికారి వెంకటేశ్వర్లు, సెక్టోరల్ అధికారులు నరసయ్య, రాజేశ్వర్, ప్రవీణ్, లింబాద్రి, సి ఆర్ పి నవోదయ, ప్రధానోపాధ్యాయులు మాలతిలు పాల్గొన్నారు.

బెల్లంపల్లి మున్సిపల్ కమిషనర్ బబిలి

.. నూతన మున్సిపల్ కమిషనర్ గా

తన్నీరు రమేష్ నియామకం

బెల్లంపల్లి, జూన్ 24 (ప్రభాత సమాచారం)

బెల్లంపల్లి పట్టణంలో మున్సిపల్ కమిషనర్ గా విధులు నిర్వహిస్తున్న కె. శ్రీనివాసరావును జిహెచ్ఎంసీ గ్రేడ్ 2 మున్సిపాలిటీ మిర్యాలగూడ మున్సిపాలిటీ కమిషనర్ గా బదిలీ కాగా, జయశంకర్ భూపాలపల్లి



జిల్లా లోని భూపాలపల్లి మున్సిపల్ కమిషనర్ గా బాధ్యతలు నిర్వహిస్తున్న తన్నీరు రమేష్ బెల్లంపల్లి మున్సిపాలిటీ కమిషనర్ గా బదిలీ అయ్యారు. సాధారణ పరిపాలనలో భాగంగా రాష్ట్ర ప్రభుత్వం వివిధ జిల్లాలలోని 10 మంది మున్సిపల్ కమిషనర్లను బదిలీలు చేస్తూ ఉత్తర్వులను జారీ చేసింది.

లంచం తీసుకొంటు ఏసీబి

చిక్కిన పంచాయతీ సెక్రటరీ



ఖానాపూర్ జూన్ 24 (ప్రభాత సమాచారం)

నిర్మల్ జిల్లా దస్తరాబాద్ మండలంలోని గోడిసెర్కాల గ్రామ పంచాయతీ సెక్రటరీ శివ కృష్ణ లంచం తీసుకుంటూ ఏసీబీ అధికారులకు అడ్డంగా దొరికాడు. మంగళవారం గ్రామ పంచాయతీ కార్యాలయంలో గోసుకుల రాజేశం అనే వ్యక్తి వద్ద నుండి 12 వేల రూపాయలు లంచం తీసుకుంటూ ఉండగా ఏసీబీ అధికారులు రెడ్ హ్యాండెడ్ గా పట్టుకున్నారు. గోడిసెర్కాల గ్రామానికి చెందిన గోసుకుల రాజేశం గ్రామంలో వాటర్ ప్లాంట్ వేసుకోవడానికి పంచాయతీ సెక్రటరీని పర్చివన్ అడిగారు. దీంతో సెక్రటరీ శివ 12 వేల రూపాయలు డిమాండ్ చేశాడని, దీంతో రాజేశం ఏసీబీ అధికారులను ఆశ్రయించాడని తెలిపారు. మంగళవారం గోడిసెర్కాల గ్రామపంచాయతీ కార్యాలయంలో లంచం తీసుకుంటూ పట్టుబడ్డ పంచాయతీ సెక్రటరీని ఏసీబీ అధికారులు విచారిస్తున్నారు.

జీ7 దేశాలకన్నా వేగంగా భారత్ ఆర్థిక వృద్ధి

సూక్ష్మీ : భారత్ ఆర్థిక వృద్ధి వేగంగా దూసుకెళుతోంది. జీ7 దేశాలకన్నా మెరుగ్గా అభివృద్ధి సాధిస్తోంది. ఆ గణాంకాలను సంపద నిర్వహణ సంస్థ ఈక్విరస్ విడుదల చేసిన నివేదికలో పేర్కొంది. “చాలా జీ7 దేశాల కన్నా నిర్మాణాత్మకంగా భారత్ మంచి స్థానంలో ఉంది. ఇదొక అద్భుతమైన మార్పు. ఒకపక్క అమెరికా వృద్ధి రేటు పడిపోతోంది. అదే సమయంలో ప్రపంచ జీడిపీ వృద్ధి (2025-2030)లో భారత్ సహకారం 15 శాతానికి పైగా ఉంటుందని అంచనా వేస్తున్నారు” అని ఆ నివేదిక తెలిపింది. గ్రామీణ ఎఫ్ఎంసీజీ డిమాండ్ పట్టణ ప్రాంతాలను మించిపోయిందని చెప్పింది. విధాన అధారిత మూలధన వ్యయం 17.4 శాతం పెరిగిందని తెలిపింది. గ్లోబల్ జీడిపీ సహకారంలో జపాన్ (1 శాతం కన్నా తక్కువ), జర్మనీ (1.3 శాతం) కన్నా భారత్ ఎంతో మెరుగ్గా ఉంటుందని స్పష్టం చేసింది. తలసరి వ్యయంలో గ్రామీణ, పట్టణ ప్రాంతాల మధ్య తేడా చాలా తగ్గిపోయిందని వెల్లడించింది.

టీపీసీసీ ప్రధాన కార్యదర్శిగా నియామక

పత్రిక అందుకున్న భాగాపూర్ ఎమ్మెల్యే..!



హైదరాబాద్ జూన్ 24 (ప్రభాత సమాచారం)

గాంధీ భవన్ మంగళవారం జరిగిన టీపీసీసీ పీఎస్ సమావేశంలో ఖానాపూర్ నియోజకవర్గ శాసనసభ్యులు వెర్మ టౌజు పటేల్ పాల్గొన్నారు. ఈ సందర్భంగా సీఎం రేవంత్ రెడ్డి, డిప్యూటీ సీఎం భట్టి విక్రమార్క, కాంగ్రెస్ రాష్ట్ర వ్యవహారాల ఇంచార్జి మీనాక్షి నటరాజన్, టీపీసీసీ చీఫ్ మహేష్ కుమార్ గౌడ్ సమక్షంలో టీపీసీసీ రాష్ట్ర ప్రధాన కార్యదర్శిగా నియామక పత్రం అందుకున్నారు. ఈ సందర్భంగా ఎమ్మెల్యే మాట్లాడుతూ తనపై సమృథం ఉంచి మరోసారి టీపీసీసీ రాష్ట్ర ప్రధాన కార్యదర్శిగా నియమించినందుకు కృతజ్ఞతలు తెలిపారు. కాంగ్రెస్ పార్టీని క్షేత్రస్థాయిలో బలోపేతం చేసేందుకు కృషి చేస్తానని తెలిపారు. స్థానిక సంస్థల ఎన్నికలలో గెలుపే లక్ష్యంగా పని చేస్తానని పేర్కొన్నారు. ఈ కార్యక్రమంలో ఎమ్మెల్యేలు, టీపీసీసీ రాష్ట్ర ప్రధాన కార్యదర్శులు, ఉపాధ్యక్షులు సభ్యులు తదితరులు ఉన్నారు

టీపీసీసీ ఉపాధ్యక్షురాలుగా నియామక

పత్రిక అందుకున్న ఆత్రం సుగుణ



జైసూర్, జూన్ 24 ప్రభాత సమాచారం

హైదరాబాద్లోని గాంధీ భవన్ లో మంగళవారం టీపీసీసీ నూతన ఉపాధ్యక్షులు, ప్రధాన కార్యదర్శుల సమావేశం పీసీసీ అధ్యక్షులు మహేష్ కుమార్ గౌడ్ అధ్యక్షతన జరిగింది. ఏబీసీ ఇంచార్జి మీనాక్షి నటరాజన్, సీఎం రేవంత్ రెడ్డి, డిప్యూటీ సీఎం భట్టి విక్రమార్క హాజరయ్యారు. ఈ సందర్భంగా ఆదిలాబాద్ పార్లమెంట్ ఇంచార్జి ఆత్రం సుగుణకు ముఖ్యమంత్రి రేవంత్ రెడ్డి చేతులు మీదుగా టీపీసీసీ ఉపాధ్యక్షురాలుగా నియామక పత్రాన్ని అందించారు. అనంతరం సుగుణకు మాట్లాడుతూ ప్రభుత్వ ఉద్యోగం చేస్తున్నానని పార్లమెంట్ ఎన్నికల్లో కాంగ్రెస్ పార్టీ టికెట్ ఇచ్చిందని, అప్పటి నుంచి అధిష్టానం తనకు అండగా ఉంటుందని తెలిపారు. ఇటీవల ‘సంవిధాన్ బహుల్ ప్రోగ్రామ్’ రాష్ట్ర కమిటీలో చోటు లభించిందని, ఇప్పుడు టిపీసీసీ ఉపాధ్యక్షురాలిగా నియామక పత్రాన్ని అందుకున్నానని అన్నారు. ఈ గుర్తింపు కార్యక్రమం ఇచ్చిన గౌరవంగా భావిస్తూ పార్టీ జెండాను తన భుజస్థంభాలపై మోస్తూ, కార్యక్రమ కక్షనుభాల్లో పాలుపంచుకుంటానని పేర్కొన్నారు. పార్టీలో తనకు గౌరవమైన హోదాను కల్పించినందుకు జాతీయ, రాష్ట్ర నాయకత్వానికి కృతజ్ఞతలు తెలిపారు.

యువత గంజాయి మత్తులో

పడొద్దు : సీఐ రమణమూర్తి



అక్షేపీట జూన్ 24 (ప్రభాత సమాచారం)

యువత గంజాయి మత్తులో పడి భవిష్యత్తును నాశనం చేసుకోవడంపై అక్షేపీట సీఐ రమణమూర్తి అన్నారు. మంగళవారం పట్టణంలోని బస్ స్టాండ్, ఉత్పూర్ చౌరస్తా తో పాటు రద్దీ ప్రాంతాల్లో అక్షేపీట పోలీస్ ఆధ్వర్యంలో నార్కోటిక్ డాగ్ (గంజాయి, డ్రగ్స్) గుర్తించే ప్రత్యేక శుసకం) తో లక్షెట్టిపేట సీఐ, పోలీస్ సిబ్బంది తో ఆకస్మిక తనిఖీలు నిర్వహించారు. ఈ సందర్భంగా సీఐ రమణ మూర్తి మాట్లాడుతూ..... గంజాయి సేవించిన, విక్రయించిన అది చాలా పెద్ద నెరవన్నాడు. గాంజాయి రహిత రాష్ట్రం గా తెలంగాణను ఉంచేందుకు పోలీస్ శాఖ, ప్రభుత్వం ప్రత్యేక చర్యలు తీసుకోవడం జరుగుతుందన్నారు. నేటి నుండి రాత్రి పగలు ప్రత్యేకంగా అనుమానం ఉన్న ప్రాంతాల్లో సోదాలు చేయడం జరుగుతుందన్నారు. గాంజా కేసుల్లో ఒక్కసారి ఇరుక్కుంటే జీవితంలో ముందుకు సాగలేమని ప్రతి ఒక్కరు ఇట్టి విషయాన్ని గమనించి గంజాయి సేవించేవాళ్లు ఉన్నట్టు తెలిసిన, గాంజా సరఫరా చేసే వారి వివరాలు తెలిసిన వెంటనే పోలీసులకు సమాచారం ఇవ్వాలన్నారు. సమాచారం ఇచ్చిన వారి వివరాలు గోప్యంగా ఉంచడం జరుగుతుందని తెలిపారు. ఈ కార్యక్రమంలో పట్టణ ఎస్సై గోపతి సురేష్, పోలీస్ సిబ్బంది పాల్గొన్నారు.

ప'రేషన్..!' పండ్ల తోటలకు ప్రోత్సాహం

సిరిసిల్ల : జిల్లాలోని చౌకధరల దుకాణాల ద్వారా రేషన్ పంపిణీలో పలు సమస్యలు తలెత్తుతున్నాయి. రాష్ట్ర ప్రభుత్వం ప్రస్తుతం మూడు నెలల సన్న బియ్యాన్ని ఒకేసారి పంపిణీ చేస్తుండటంతో ఏ దుకాణం వద్ద చూసినా లబ్ధిదారుల రద్దీ కనిపిస్తోంది. పలుచోట్ల డీలర్లు అందుబాటులో లేకపోవడం, సర్వర్లు డౌన్ అవడం వంటి ఇక్కట్లతో ఇబ్బందులు పడుతున్నామని లబ్ధిదారులు వాపోతున్నారు. కొన్నిచోట్ల ప్రత్యామ్నాయ మార్గంగా వేరే దుకాణాల బాట పడుతున్నారు. ఒక్కో లబ్ధిదారుడి వేలిముద్రను తీసుకుంటుండగా పంపిణీ ప్రక్రియ ఆలస్యమవుతున్న తరుణంలో ఇటువంటి సమస్యలు తలెత్తడంపై లబ్ధిదారులు ఆందోళన వ్యక్తం చేస్తున్నారు. పంపిణీలో ఎదురవుతున్న సమస్యలను ఎప్పటికప్పుడు పరిష్కరించేలా అధికార యంత్రాంగం క్షేత్ర స్థాయిలో దృష్టి సారించాలని కోరుతున్నారు.



జిల్లాలో ఇలా..
చౌకధరల దుకాణాలు : 345
జారీ చేసిన రేషన్ కార్డులు : 173578
ప్రతి నెలా పంపిణీ చేసే బియ్యం : 3,275 టన్నులు
సమస్యగా ఉంది: పాసికంటి సాయి, 23వ వార్డు, సిరిసిల్ల
మా వార్డులోని రేషన్ డీలర్ మృతిచెందడంతో దుకాణాన్ని మూసేశారు. ఇతర దుకాణాల వద్దకు వెళ్తే అక్కడ రద్దీ నెలకొంటోంది. ప్రస్తుతం మూడు నెలల బియ్యాన్ని ఒకేసారి పంపిణీ చేస్తుండటంతో చాలా సమయం పడుతోంది. అధికారులు స్పందించి సమస్య పరిష్కరించాలి. త్వరలో ఇన్‌ఛార్జిని నియమిస్తాం: మహేశ్‌కుమార్, తహసీల్దార్, సిరిసిల్ల
సిరిసిల్ల పట్టణం 23వ వార్డులోని రేషన్ దుకాణం మూసివేత మా దృష్టికి వచ్చింది. ఇప్పటికే పలువురు డీలర్లు తమను ఇన్‌ఛార్జిలుగా నియమించాలని విన్నవించారు. సిరిసిల్ల ఆర్డీవో దృష్టికి సమస్యను తీసుకెళ్లాం. త్వరలో ఇన్‌ఛార్జి డీలర్‌ను నియమిస్తాం. ఇతర సమస్యలను పరిష్కరించేందుకు కృషి చేస్తాం.

అతివేల నేస్తం.. అవగాహన విస్తృతం

పెద్దపల్లి : పెద్దపల్లి జిల్లాలో ఇద్దరు బాలికలకు తమ సమీప బంధువు మొదట్లో సామాజిక మాధ్యమంలో సందేశాలు పంపేవాడు. కొద్ది రోజుల తర్వాత బ్లాక్‌మెయిల్‌కు పాల్పడ్డాడు. దీంతో బాలికలు తల్లిదండ్రులకు విషయం చెప్పారు. వారు షీ టీంను సంప్రదించగా.. నిందితుడిపై కేసు నమోదైంది. ఇలాంటి ఘటనలు ఉమ్మడి జిల్లాలో నిత్యం ఎక్కడో ఓ చోట జరుగుతూనే ఉన్నాయి. కొందరు బాలికలు, యువతులు దైర్యంగా ఎదుర్కొంటుంటే.. మరికొందరు ఎవరికీ చెప్పకో లేక ఆవేదన చెందుతున్నారు. ఇలాంటి ఆగదాలను అరికట్టేందుకు ప్రభుత్వం ప్రత్యేక చర్యలు చేపట్టింది. పాఠశాల స్థాయిలోనే లైంగిక దాడులు, సైబర్ నేరాలు ఎదుర్కోవడంపై అవగాహన కల్పించేందుకు షీటీం వ్యవస్థను ఏర్పాటు చేసింది. విద్యనంస్థల్లోని బాలికల్లో చైతన్యం కల్పిస్తున్నారు. వారి ప్రవర్తనలో మార్పు తీసుకొచ్చే ప్రయత్నం చేస్తున్నారు.

వ్యవసాల బారిన పడకుండా..
విద్యాసంస్థల్లో బాలికలు, రద్దీ ప్రాంతాల్లో మహిళలు తీసుకోవాల్సిన ఆతృరక్షణ చర్యలపై షీ టీం బృందాలు వివరిస్తున్నాయి. సామాజిక మాధ్యమాల్లో వాస్తవ సంఘటనలు వివరిస్తూ ఎలా జాగ్రత్తలు తీసుకోవాలో దిశానిర్దేశం చేస్తున్నారు.

మారక ద్రవ్యాలు, మానవ అక్రమ రవాణా నియంత్రణ, శారీరక, మానసిక వేధింపులను ఎలా ఎదుర్కోవాలో సమావేశాల్లో వివరిస్తున్నారు. అమ్మాయిలు ఆకర్షణకు గురవకుండా మెలకువలు నేర్పిస్తున్నారు.



వ్యవసాలకు దూరంగా ఉండేందుకు భవిష్యత్తు లక్ష్యాలను చేరుకునేలా వివరిస్తున్నారు.ప్రాథమిక స్థాయిలోనే బాలికలు చట్టాలపై పట్టు సాధించేలా చొరవ తీసుకుంటున్నారు. విద్యతో మంచి జీవితం ఉంటుందని వివరిస్తున్నారు. ఆత్మవిశ్వాసం పెంచేలా..బాలికలు, యువతులు ఏ సమస్యవైనా దైర్యంగా ఎదుర్కోవాలి వారిలో ఆత్మవిశ్వాసం కల్పించడం. అసభ్యకర ప్రవర్తన, గుడ్ టవ్, బ్యాడ్ టవ్‌పై వివరించడం. సైబర్ నేరాల బారిన పడకుండా .జాగ్రత్తలు తీసుకోవాల్లో వివరించడం. ఆపదలో ఉంటే ఎలా రక్షించుకోవాలో నలహావివ్వడం. దిశా నిర్దేశం చేశారు సెల్‌ఫోన్ వినియోగంపై కలిగే అసర్వాలను షీ టీం బృందం వివరించింది. ప్రస్తుతం యువత వ్యవసాలకు ఎలా బానిసవుతుందో అవగాహన కల్పించారు. ఏకగ్రాతతో చదివి ఉన్నతంగా ఎదిగేలా దిశా నిర్దేశం చేశారు. ఆర్థిక ప్రసన్న పదో తరగతి, జడ్పీ బాలికల ఉన్నత పాఠశాల గోదావరిఖని



మెట్‌పల్లి: పండ్ల తోటల సాగును ప్రభుత్వం ప్రోత్సహిస్తోంది. సంప్రదాయ పంటలను సాగు చేస్తున్న అన్నదాతలను పండ్ల తోటల పెంపకం వైపు మళ్లించాలని, తద్వారా ఆర్థికంగా అభివృద్ధి పర్యాలని ఉపాధి హామీ పథకం కింద శ్రీకారం చుట్టారు. జిల్లా వ్యాప్తంగా ఈ ఏడాది వెయ్యి ఎకరాల్లో రైతులతో పండ్ల తోటలు సాగు చేయించాలని గ్రామీణాభివృద్ధి శాఖ అధ్యక్షులలో లక్ష్యం పెట్టుకున్నారు. అందుకనుగుణంగా ఇప్పటికే రైతుల నుంచి దరఖాస్తులు స్వీకరిస్తున్నారు. ఉపాధి హామీ పథకంలో భాగంగా మండలాల వారీగా పండ్ల తోటల పెంపకంపై జిల్లా అధికారులు లక్ష్యాన్ని కేటాయించారు. అయిదెకరాల లోపు ఎస్సీ, ఎస్టీ, చిన్న సన్నకారు రైతులను గుర్తించాలని ఆదేశించారు. క్షేత్రస్థాయిలో మండల అధికారులు, ఉపాధి హామీ సిబ్బంది ఆసక్తి ఉన్న రైతులను గుర్తించే పనిలో నిమగ్నమయ్యారు. మామిడి, నిమ్మ, నారింజ, జీడి మామిడి, జామ, సీతాఫలం, సపోటా, ఆయిల్‌పామ్, నేరేడు, ఆపిల్ బేరీ, దానిమ్మ, మునగ, డ్రాగన్‌ఫ్రూట్ వంటి వాటిని తమ భూముల పరిస్థితికి అనుగుణంగా రైతులు ఎంపిక చేసుకోవడానికి అవకాశం కల్పించారు. మొక్కలను మొదట ప్రభుత్వం ఎంపిక చేసిన సర్దురీల నుంచి తెచ్చుకోవచ్చు. ఒకవేళ అవి నచ్చకుంటే తమకు సచ్చిన సర్దురీల నుంచి కూడా కొనుగోలు చేయవచ్చు. ఆసక్తి ఉన్న రైతులు ఎంపీడివో కార్యాలయంలో దరఖాస్తు చేసుకోవచ్చని అధికారులు పేర్కొంటున్నారు.

నిర్వహణ ఖర్చులు సైతం..
పండ్ల తోటల పెంపకానికి ప్రభుత్వం పలు రకాలుగా ప్రోత్సాహకం అందజేయనుంది. మొక్కలు నాటేందుకు అవసరమైన గుంతలను తవ్వించనున్నారు. మొక్కల రవాణా, నాటడం కూడా ప్రభుత్వమే భరిస్తుంది. నాట్ సమయంలో కొన్ని రకాల ఎరువులను అందజేయనున్నారు. ఆ తర్వాత మొక్కలు ఎదిగేలా నీటిని అందించేందుకు సైతం చేయూతనిస్తారు. ఇలా మూడేళ్ల పాటు నిర్వహణ ఖర్చులు ప్రభుత్వం చెల్లించనుంది. గతంలో జిల్లాలో పలు చోట్ల ఈ పథకం కింద రైతులు పండ్ల తోటల పెంపకం చేపట్టి ఫలసాయంతో ఆదాయం పొందుతున్నారు. ఆసక్తి ఉన్న రైతులు ఈ అవకాశాన్ని సద్వినియోగం చేసుకోవాలని అధికారులు కోరుతున్నారు. **లక్ష్యం చేరేనా!**
జిల్లాలో ఈ ఏడాది వెయ్యి ఎకరాల్లో పంట్ల తోటల సాగును లక్ష్యంగా నిర్దేశించుకోగా, ఇప్పటి వరకు 280 మంది రైతులు 464.85 ఎకరాల్లో సాగు చేసుకునేందుకు దరఖాస్తు చేసుకున్నారు. 136 మంది రైతులకు సంబంధించి 270 ఎకరాలకు అధికారులు అంచనాలు రూపొందించారు. ఇందులో 65 ఎకరాల్లో గుంతలు తవ్వడం ప్రారంభించారు. వర్షాలు కురిసే సమయంలో మొక్కలు నాటే ప్రక్రియ చేపట్టనున్నారు. అంతలోపే ఆసక్తి ఉన్న రైతులను గుర్తిస్తే లక్ష్యం నెరవేరే అవకాశముంది.

అన్నదాత చూపు.. ఆకాశం వైపు



పెద్దపల్లి : తొలకరి పలకరించినా వరుణుడు ముఖం చాటేశాడు. మృగశిర కార్తీ చివరకు వచ్చినా రుతుపవనాల జూడ లేదు. వానాకాలంలోనూ ఉప్పోతనే తప్ప వానలు లేక అన్నదాత ఆకాశం వంక చూడాల్సి వస్తోంది. విత్తులు నాటేందుకు దుక్కులు సిద్ధం చేసి నీరీక్షించక తప్పదు లేదు. వానలు కురవకపోతాయో! అన్న ఆశతో పత్తి విత్తుకున్న రైతులు.. పెరుగుతున్న ఉష్ణోగ్రతలతో విత్తనాలు మాడిపోతున్నాయని ఆందోళన చెందుతున్నారు. మరోవైపు ఈ వానాకాలం నుంచి పంటల సీజన్‌ను కొద్ది రోజులు ముందుకు తీసుకెళ్లాలని వ్యవసాయ శాఖ భావించగా వర్షాలు ఆలస్యం కావడంతో ఈసారి అమలు కాలేని పరిస్థితి నెలకొంది. **2,76 లక్షల ఎకరాల్లో సాగు అంచనా**
జిల్లాలో ఈ వానాకాలంలో 2.76 లక్షల ఎకరాల్లో పంటలు సాగవుతాయని అధికారులు అంచనా వేశారు. ఇందులో 2.12 లక్షల ఎకరాల్లో వరి, 52 వేల ఎకరాల్లో పత్తి, 12 వేల ఎకరాల్లో ఉద్యాన, ఇతర పంటలు సాగవుతాయని ప్రణాళికలు రూపొందించారు. ప్రధానంగా ఎన్నోరన్నీ కాలువల ఆధారంగానే జిల్లాలో పంటలు సాగు చేస్తున్నారు. కాకేశ్వరం పథకం బ్యారేజీల్లో నీటిని నిల్వ ఉంచకపోవడంతో గోదావరిలో చుక్క నీరు లేదు. మానేరు, హుస్సేన్‌మియా వాగుల్లోనూ ఇదే పరిస్థితి. వర్షాలు లేకపోవడంతో బోరుబావుల కింద పంటల సాగుకు రైతులు వెనుకాడుతున్నారు. **రెండేళ్ల కిందటి పరిస్థితి**
గడిచిన రెండేళ్ల గణాంకాలు పరిశీలిస్తే జిల్లాలో లోటు వర్షపాతం

నమోదైంది. ఈ నెలలో సాధారణం 102.2 మి.మీ.కాగా ఇప్పటివరకు 28.2 మి.మీ. కురిసింది. అంటే 72 మి.మీ. లోటు కనిపిస్తోంది. గతేడాది ఇదే నెలలో 161.8 మి.మీ.ల సాధారణ వర్షపాతానికి 192.7 మి.మీ.లతో అధికం నమోదైంది. రెండేళ్ల కిందట 42.4 మి.మీ.తో 74 మి.మీ.ల వర్షాలు ఏర్పడింది. అంటే రెండేళ్ల కిందటి పరిస్థితులు ఈసారి కనిపిస్తున్నాయి. జూన్ మాసో వారం ముగుస్తున్నా వర్షం కురవకపోవడంతో ఆరుతడి పంటల సాగుపై రైతుల్లో ఆయోమయం నెలకొంది. జిల్లావ్యాప్తంగా రైతులు దుక్కులు సిద్ధం చేసుకొని వర్షం కోసం ఎదురుచూస్తున్నారు. పది రోజులుగా చినుకు జూడలేదు. ఇప్పటివరకు కేవలం 1,300 ఎకరాల్లో మాత్రమే పత్తి విత్తనాలు నాటారు. 54 ఎకరాల్లో వరి నార్లు పోసుకున్నారు. పెరుగుతున్న ఎండలతో పత్తి విత్తనాలు మాడిపోతుండటంతో రైతులు ఆందోళన చెందుతున్నారు. స్వల్పకాలిక రకాలే మేలు వానలు కురిసిన తర్వాతే పత్తి విత్తనాలు నాటుకొనేలా రైతులకు అవగాహన కల్పిస్తున్నాం. వరి సాగులో స్వల్పకాలిక విత్తనాలను ఎంచుకోవాలి. సన్నరకమైతే కూనారం 1638, దొడ్డు రకాల్లో ఎంటీయా 1010, కేఎస్‌ఎం 118 రకాలు సాగు చేసుకోవచ్చు. జులై మొదటి వారమైతే ఆర్‌ఎస్‌ఆర్ 1548 సన్నరకం విత్తుకోవాలి. వర్షాభావ పరిస్థితులు ఎదుర్కొనేలా ప్రత్యామ్నాయ చర్యలపై దృష్టి సారించాం. ఆదిరెడ్డి, జిల్లా వ్యవసాయ అధికారి

అధికారుల నిర్లక్ష్యం.. కాలువకు శాపం



హోలియా : నల్గొండ, సూర్యాపేట జిల్లా రైతాంగానికి పరప్రదాయని అయిన నాగార్జునసాగర్ ఎడమకాలువ కట్టల నిర్వహణ లో ప్రభుత్వ నిర్లక్ష్యమా..అధికారుల పర్యవేక్షణ లోపమా అన్నట్లుగా ఉంది. ఎడమకాలువ నిర్మాణ సమయంలో ఇరువైపులా ఎనిమిది అడుగుల వెడల్పుతో భారీగా కరకట్టలు, కట్టల కింది భాగంలో ప్రజల అవసరాలకు అనుగుణంగా రాకపోకలు సాగించడానికి సర్వీసు రోడ్డు ఏర్పాటు చేశారు. ప్రధాన కాలువ కట్టలపై ఎక్కడ పడితే అక్కడ వ్యాపార, ఇతర వ్యర్థాలు గుట్టలు గుట్టలుగా పడిపోతున్నాయి. ఈ వ్యర్థాల కారణంగా ఎలుకలు పంది కొక్కులు రంధ్రాలు చేసి బుంగలు పడి

ప్రమాదం ఉంది. గతంలో నిడమనూరు వద్ద కట్టకు బుంగ పడి సమయంలో ఎలుకల కారణంగా పడిందని అధికారులు తెలిపినట్లు సమాచారం. దీంతో సుమారు పదిహేను రోజుల వరకు కాలువలో నీటిని నిలుపుడల చేయడంతో రైతులు ఇబ్బందులు పడ్డారు. ప్రతి ఏడాది ప్రభుత్వం కట్టలపై గుంతలు పడిన చోట మట్టితో పూడ్చటం, భారీగా పెరిగిన కంప చెట్లను తొలగించడం వంటి పనులు చేపట్టాల్సి ఉంది. కానీ గత ప్రభుత్వ కాలం నుంచి నేటి వరకు కట్ట సంరక్షణ కోసం తీసుకున్న చర్యలు శూన్యమని రైతులు ఆరోపిస్తున్నారు. పంటల సమయంలో కట్టకు నష్టం వాటిల్లే ఇనుప చక్రాలతో ట్రాక్టర్లు కట్టపై తిరగడాన్ని అధికారులు అరికట్టాలని అన్నదాతలు కోరుతున్నారు. కొన్ని ప్రాంతాల్లో ప్రధాన కాలువ కట్టపై భారీ వాహనాలు రాకపోకలు సాగిస్తుండటంతో కట్ట కుంగి లైనింగ్ జారే అవకాశం ఉంటుందని. సంబంధిత అధికారులు స్పందించి సమస్యను పరిష్కరించాలని పలువురు కోరుతున్నారు. సమస్యపై ఎన్నెన్నో, ప్రధాన కాలువ డీజీ వెంకటయ్యను వివరణ కోరగా నాగార్జునసాగర్ ఎడమకాలువ మరమ్మతులకు రూ. 60 కోట్లతో ప్రభుత్వానికి ప్రతిపాదనలు పంపించాం. నిధులు మంజూరు కాగానే టెండర్ ప్రక్రియ చేపట్టి పనులు చేపడుతామన్నారు.

వరించని వానలు.. 'విత్తు'కోని ఆశలు

ఖమ్మం: మే నెలలో మురిపించిన వరుణుడు జూన్‌లో ముఖం చాటేశాడు. ఎగువ ప్రాంతాల్లో వర్షాలు కురిసినా.. సాగునీటి ప్రాజెక్టులు కళకళలాడేవి. ఇంకోపక్క ఎండలు దంచికొడుతుండటంతో ఉన్న నీరా ఆవిరవుతోంది. సాగర్ జలాశయంపైనే ఖమ్మం జిల్లాలోని 2.52 లక్షల ఎకరాల ఆయకట్టు ఆధారపడి ఉంది. వైరా ప్రాజెక్టులో నీరున్నా.. ప్రణాళిక ప్రకటించకపోవడంతో కర్షకులు నీరిక్షిస్తున్నారు. ముందే నార్లు పోసుకున్న వారు చినుకు కోసం ఎదురుచూస్తున్నారు. ఉభయ జిల్లాల్లోని సాగునీటి ప్రాజెక్టుల పాలేరు.. తప్పని ఎదురుచూపులుగరిష్ట నీటిమట్టం: 23 అడుగులు
ప్రస్తుతం: 13.75
ఆయకట్టు: 20 వేల ఎకరాలు (ఎన్నెన్నో పరిధిలో 2.52 లక్షల ఎకరాలు)
సామర్థ్యం: 2.558 టీఎంసీలు
ప్రస్తుతం: 1.185
ఎగువన వర్షాలు కురవకపోవడంతో సాగర్ జలాశయానికి నీటిరాక లేదు. సాగర్ నిండితేనే పాలేరు ఆయకట్టు కళకళలాడుతుంది. సాధారణంగా ఎన్నెన్నో పరిధిలో జులై 15 తరువాత నీటిని విడుదల చేస్తారు. ఈలోపు దుక్కులు దున్నుకొని.. నారు మడులు సిద్ధం చేసుకుంటారు. సాగర్‌కు వరద రాకపోవడంతో పాలేరు జలాశయం పరిధిలో నాట్లు ఆలస్యమయ్యే అవకాశం ఉంది.

వైరా.. ఆయోమయం
18.30 అడుగులు
14.11 20,000 ఏటా జలాశయం పరిధిలో జూన్ మాసో వారంలో నార్లు పోసుకుంటారు. జులై చివరి వారం నుంచి ఆగస్టు మొదటి వారం మధ్యలో నాట్లు వేస్తుంటారు. ప్రస్తుతం నారు పోసుకునే సీజన్ మొదలైనా.. అధికారులు సాగునీటి ప్రణాళిక విడుదల చేయలేదు. రానున్న నీటి విడుదలపై స్పష్టత లేకపోవడంతో రైతులు నార్లు పోసుకోవడానికి వెనకంజ వేస్తున్నారు. బోర్లు ఉన్నవారు మాత్రం ఇప్పటికే నార్లు పోసుకొని నీటి రాక కోసం ఎదురుచూస్తున్నారు. మరోవైపు ఎగువ నుంచి వరద రాకపోవడంతో రోజురోజుకూ నీటిమట్టం గణనీయంగా తగ్గుతోంది. పెద్దవాగుకు గండి బెంగ
6.10 మీటర్లు
డెడ్‌స్టోరేజీ (87.411 ఎంసీఎఫ్‌టి)
ఆయకట్టు: 16 వేల ఎకరాలు (తెలంగాణలో నాలుగు వేలు)
గతేడాది జులై 18న వచ్చిన వరదలకు పెద్దవాగు కట్టకు పెద్దగండి పడింది. నాలుగు చోట్ల ధ్వంసమైంది. మరోచోట కోతకు గురైంది. రూ.3.5 కోట్లతో తాత్కాలికంగా రింగ్‌బండ్(అడ్డుకట్ట) కట్టారు. పూర్తి స్థాయి మరమ్మతులకు రూ.92 కోట్లు అవసరమని అంచనా వేశారు. ఈ ఏడాది ఏప్రిల్‌లో జరిగిన జీఆర్‌ఎంబీ(గోదావరి రివర్ మేనేజ్‌మెంట్ బోర్డు) సమావేశంలో రూ.19 కోట్లు ఇవ్వడానికి ఏపీ నీటివారుదలశాఖ అధికారులు అంగీకరించారు. నేటికీ ఒక్క పైసా విదల్చకపోవటంతో మరమ్మతులు అటకెక్కాయి. మట్టి భారీ వర్షాలు కురిస్తే రింగ్‌బండ్ కొట్టుకుపోయే ప్రమాదం ఉందని కర్షకులు ఆందోళన చెందుతున్నారు. వర్షాలు కురవకపోవడంతో దుక్కులు సిద్ధం చేసుకున్న రైతులు నార్లు పోసుకోవడానికి నిరీక్షిస్తున్నారు. తాలిపేరు.. లేదు చుక్కనీరు
74 మీటర్లు డెడ్‌స్టోరేజీజీ
24,760 ఎకరాలు రాష్ట్రంలో ముందుకు వరి నాట్లు ప్రారంభమయ్యే ఆయకట్టు ఇది. ఫ్లట్రీన్‌గడ్‌లో వర్షాలు కురవకపోవడంతో నీటిరాక తగ్గింది. ప్రాజెక్టు పరిధిలో బోర్ల ఆధారంగా రైతులు అక్కడక్కడా నార్లు పోసుకున్నారు. సాధారణంగా జూన్ మొదటి వారంలో నార్లు పోసుకొని, జులై మొదటి వారంలో నాట్లు వేస్తుంటారు. ప్రస్తుత వర్షాభావ పరిస్థితులతో ఆలోచిస్తున్నారు. ఈ సంవత్సరం నాట్లు ఆలస్యమయ్యే అవకాశం ఉంది.

పేరుకే తెలంగాణ తిరుపతి.. ఏపీ బస్సులే గతి

మధిర : ఎర్రపాలెం మండలం జమలాపురం శ్రీవేంకటేశ్వర స్వామి ఆలయానికి తెలంగాణ తిరుపతి అన్న పేరుంది. కానీ పుణ్యక్షేత్రానికి ఆంధ్రప్రదేశ్ బస్సులు మాత్రమే రాకపోకలు సాగిస్తున్నాయి. రవాణా సదుపాయం లేకపోవటంతో ఉభయ జిల్లాల్లోని భక్తులు ఇబ్బంది పడుతున్నారు. ఉమ్మడి జిల్లాలో రెండో అతిపెద్ద దేవాలయానికి బస్సు సౌకర్యం కల్పించాలని భక్తులు కోరుతున్నారు. శ్రీవారి ఆలయానికి మధిరతోపాటు ఖమ్మం, భద్రాచలం, సత్తుపల్లి పరిసర ప్రాంతాల నుంచి పెద్ద సంఖ్యలో భక్తులు వస్తుంటారు. ఆయా డిపోల నుంచి బస్సు సదుపాయం లేకపోవటంతో ప్రైవేటు వాహనాలను ఆశ్రయిస్తున్నారు. గతంలో ఖమ్మం డిపో బస్సులు జమలాపురం వచ్చి ఖమ్మం మీదుగా హైదరాబాద్ వెళ్లేవి. అలాగే భద్రాచలం డిపో వాహనాలు ఆలయానికి వచ్చి వెళ్లేవి. నేడు ఆ సర్వీసులు ఒక్కటి లేవు.ఖమ్మం పరిసర ప్రాంత వాసులు కొందరు వ్యక్తిగత వాహనాల్లో శ్రీవారి వద్దకు వస్తుండగా ఇంకొందరు ఎర్రపాలెం వరకు రైలు జమలాపురం నుంచి మధిర మీదుగా భద్రాచలం వరకు ఏర్పాటు చేసిన సర్వీసును పది రోజులకే ప్రయాణికులు ఉండటం లేదని



నిలిపివేశారు. ఖమ్మం నుంచి మధిర మీదుగా జమలాపురం వరకు, భద్రాచలం నుంచి నెమలి మీదుగా జమలాపురానికి బస్సులు నడిపితే భక్తులకు సౌకర్యంగా ఉంటుంది. ‘మధిర, ఖమ్మం డిపోల నుంచి బస్సు సర్వీస్‌లు ఏర్పాటు చేస్తే సౌకర్యంగా ఉంటుంది. ప్రస్తుతం ఏకీకరించిన చెందిన సర్వీస్‌లను నడుపుతున్నారు. సమస్యపై ఉపముఖ్యమంత్రి భట్టివిక్రమార్కుకు విన్నవించాం.’ ఉప్పల శ్రీనివాస్‌శర్మ ఆలయ ప్రధాన అర్చకులు ‘జమలాపురం ఆలయానికి బస్సు సర్వీస్‌లు ఏర్పాటు చేశాం. ఆదాయం అంతగా లేకపోవటంతో నిలిపివేశాం. భక్తులు ఆర్థీనీ ఆదరిస్తే ఎన్ని సర్వీసులైనా ఏర్పాటు చేస్తాం. ’ శంకరరావు, డిపో మేనేజర్

రాబోయే రోజుల్లో సవాళ్లు ఎదుర్కోబోతున్నాం

హైదరాబాద్: రాబోయే రోజుల్లో అనేక సవాళ్లు ఎదుర్కోబోతున్నామని సీఎం రేవంత్ రెడ్డి పార్టీ నేతలకు తెలిపారు. డీలిమిటేషన్, మహిళా రిజర్వేషన్, జమిలి ఎన్నికల వంటి అనేక అంశాలు రాబోతున్నట్లు చెప్పారు. పీసీసీ రాజకీయ వ్యవహారాల కమిటీ సమావేశంలో సీఎం మాట్లాడారు. త్వరలో మార్కెట్, బెంపుల్ కమిటీలో నామినేషన్ పోస్టులు భర్తీ చేయాలన్నారు. జూబ్లీహిల్స్ ఉప ఎన్నిక కోసం పార్టీని సిద్ధం చేయాలని చెప్పారు. “మరోసారి కాంగ్రెస్ అధికారంలోకి వచ్చేలా పని చేయాలి. బూత్, గ్రామ, మండలస్థాయిలో పార్టీ కమిటీలు ఏర్పాటు చేయాలి. పార్టీ కమిటీ నాయకులు క్షేత్రస్థాయిలో పని చేయాలి. పని చేస్తేనే పదవులు వస్తాయి. పార్టీ కష్టకాలంలో ఉన్నప్పుడు పని చేసిన వారికి పదవులు ఇచ్చాం.

లక్ష్యాలు నిర్దేశించుకొని పార్టీ నాయకులు పని చేయాలి. నేను గ్రామాల్లోకి వెళ్లడానికి సిద్ధంగా ఉన్నాను. పార్టీ, ప్రభుత్వం సమన్వయంతో ముందుకెళ్తాయి” అని రేవంత్ రెడ్డి తెలిపారు. “కులగణన చేసి మోదీ ప్రభుత్వానికి సవాల్ విసిరాం. కేంద్రం కూడా జనగణనతోపాటు కులగణన చేసే పరిస్థితికి తీసుకువచ్చాం. ఎన్నీ వర్గీకరణలో దేశానికి తెలంగాణ ఆదర్శంగా నిలుస్తోంది. తెలంగాణ రైజింగ్ 2047 విజన్ డాక్యుమెంట్ తీసుకువస్తున్నాం. పార్టీ నిర్మాణంలో కార్యకర్తలు క్రియాశీల పాత్ర పోషించాలి. గ్రామస్థాయి నుంచి రాష్ట్ర స్థాయి వరకు క్రియాశీలంగా ఉండాలి. పార్టీ పదవిని కార్యకర్తలు చిన్ననాడు చూడవద్దు. పదవుల పట్ల నిర్లక్ష్యం వహిస్తే కార్యకర్తలకే తీరిన నష్టం” అని సీఎం అన్నారు.



హైదరాబాద్: సికింద్రాబాద్ చరిత్రలో నిలిచిపోయే విధంగా ఉజ్జయిని మహంకాళి బోనాల ఉత్సవాలు నిర్వహిస్తామని రవాణా శాఖ, హైదరాబాద్ జిల్లా ఇన్‌ఛార్జ్ మంత్రి పొన్నం ప్రభాకర్ తెలిపారు. జూలై 13న ఉజ్జయిని మహంకాళి బోనాల నేపథ్యంలో అమ్మవారిని దర్శించుకున్న అనంతరం ఆలయ ప్రాంగణంలో వివిధ శాఖలకు చెందిన అధికారులతో మంత్రి సమీక్ష నిర్వహించారు. అన్ని శాఖల సమన్వయంతో ప్రజలందరి సహకారంతో బోనాల ఉత్సవాలను విజయవంతం చేయాలని మంత్రి కోరారు. రాజకీయాలకు అతీతంగా అమ్మవారి బోనాలు నిర్వహించుకోవాలన్నారు. గతేడాది ప్రభుత్వం

తరపున భక్తులకు ఎలాంటి ఇబ్బందులు లేకుండా ఘనంగా బోనాలు నిర్వహించామని గుర్తు చేశారు. బోనాల ఉత్సవాల నేపథ్యంలో అమ్మవారి దర్శనానికి వచ్చే లక్షలాది మంది భక్తులకు అన్ని సౌకర్యాలు కల్పించాలని అధికారులకు ఆదేశాలు జారీ చేశారు.

బోనాలతో వచ్చే మహిళలకు ప్రాధాన్యత కల్పిస్తూ, ప్రభుత్వ పరంగా అన్ని శాఖల అధికారులను సమాయత్తం చేస్తున్నట్లు తెలిపారు. సమావేశంలో కలెక్టర్ హరిచందన, స్థానిక ఎమ్మెల్యే తలసాని శ్రీనివాస్ యాదవ్, దేవాదాయ శాఖ, జీహెచ్ఎంసీ, విద్యుత్, అగ్నిమాపక, జలమండలి అధికారులు పాల్గొన్నారు.

ప్రభాకర్ రావు ఎవరి ఆదేశాలతో ఫోన్స్ ట్యాప్ చేశారు: ఎంపీ ఈటల రాజేందర్



హైదరాబాద్: ఎన్ఐటీ మాజీ చీఫ్ ప్రభాకర్ రావు ఎవరి ఆదేశాలతో ఫోన్స్ ట్యాప్ చేశారని మలాజిగిరి భాజపా ఎంపీ ఈటల రాజేందర్ ప్రశ్నించారు. ఫోన్ ట్యాప్ చేసిన సీట్ ముందు వాంగ్మూలం ఇచ్చిన అనంతరం ఆయన మీడియాతో మాట్లాడారు. “మా పార్టీ నాయకుల మధ్య జరిగిన సంభాషణను కూడా కాలే దేటాలో చూపించారు. హుజూరాబాద్ లో, 2023లో గజ్వేల్ లో పోటీ చేసినప్పుడు దుర్మార్గమైన పద్ధతిలో నా ఫోన్ ట్యాప్ చేశారు. మునుగోడు ఉప ఎన్నిక వచ్చినప్పుడు మేం.. ఎవరితో మాట్లాడుతున్నాం, ఏం చేస్తున్నామనేది ట్యాప్ చేసి ద్వారా తెలుసుకున్నారు. దైర్యంగా ఎదుర్కోలేని వారే ఇలాంటి అక్రమాలకు పాల్పడతారు. ప్రభాకర్ రావు ఐపీఎస్

అధికారి కాదు. అయినా, ఎన్ఐటీ చీఫ్ గా నియమించారు. విశ్రాంత అధికారిని అక్రమంగా నియమించారు. మార్గదర్శకాలను తుంగలో తొక్కారు. ఫోన్స్ ట్యాప్ చేయడం ప్రజాస్వామ్య విరుద్ధం. జడ్జిలు, మంత్రిలు, పార్టీ ముఖ్యనేతల ఫోన్స్ ట్యాప్ చేశారు. గతంలో ఇంటెలిజెన్స్ మొత్తం కేసీఆర్ వద్దే ఉండేది. కాశీశ్వరంపై కమిటీ నివేదికను ఇంకా బయటపెట్టలేదు. పోన్ ట్యాప్ చేసిన విచారణ కమిషన్ వేసి ఏడాదిన్నర కావ్వోంది. భారాన, కాంగ్రెస్ లాల్చాచీపడకపోతే విచారణ నివేదికలు ఎందుకు భయటపెట్టడంలోలే సీఎం రేవంత్ రెడ్డి సమాధానం చెప్పాలి” అని ఈటల రాజేందర్ డిమాండ్ చేశారు. **భాజపాను దెబ్బతీయడానికే ఫోన్ ట్యాప్ చేశారు...** ఎన్నికల సమయంలో తన రెండు ఫోన్స్ ట్యాప్ చేశారని సీట్ అధికారులు చెప్పారని భాజపా నేత ప్రేమేందర్ రెడ్డి మీడియాకు వెల్లడించారు. రాజకీయ పార్టీ నేతలు, ఉద్యమకారులు, జర్నలిస్టులు, సినీ ప్రముఖుల ఫోన్ కాలి వినడం దారుణమన్నారు. “భాజపాను దెబ్బతీయడానికే ఫోన్ ట్యాప్ చేసినట్లు తెలుస్తోంది. ఫోన్ ట్యాప్ చేసిన కాంగ్రెస్ ప్రభుత్వం పూర్తి స్థాయిలో విచారణ జరపాలి. బాధితులు వేల సంఖ్యలో ఉన్నారు. కానీ, కొద్ది మందిని మాత్రమే సాక్షులుగా పిలుస్తున్నారు. దేశ రక్షణ, భద్రత కోసం చేయాలైన ఫోన్ ట్యాప్ చేసిన రాజకీయం కోసం వాడుకున్నారు. ఈ కేసులో అసలైన దోషులు తెలియాలంటే సీబీఐతో విచారణ చేయించాలి. కాంగ్రెస్ ప్రభుత్వం కూడా ఫోన్ ట్యాప్ చేసినట్లు తెలుస్తోంది. అవకాశం ఉంది. ఫోన్ ట్యాప్ చేసిన వారిపై భాజపా చాలా చోట్ల ఓడిపోయింది” అని చెప్పారు.

సంక్షేమ కార్యక్రమాలకు రూ.95,351 కోట్లు ఖర్చు: భట్టి విక్రమార్క



హైదరాబాద్: రాష్ట్రంలో రూ.22వేల కోట్ల వ్యయంతో ఇందిరమ్మ ఇళ్ల నిర్మాణం చేపట్టామని ఉప ముఖ్యమంత్రి భట్టి విక్రమార్క తెలిపారు. ఒక్కో ఆసెంబ్లీ స్థానంలో 3వేల ఇందిరమ్మ ఇళ్ల నిర్మాణం చేపట్టారు. గాంధీభవన్ లో ఆయన మీడియాతో మాట్లాడాడు. ప్రభుత్వం చేపట్టిన సంక్షేమ కార్యక్రమాల గురించి వివరించారు. “రాజీవ్ ఆరోగ్యశ్రీ కింద రూ. 10లక్షల వరకు వైద్య సదుపాయం అందిస్తున్నాం. దీంతో 94లక్షల కుటుంబాలు లబ్ధి పొందుతున్నాయి. రూ. 6వేల కోట్ల విలువైన 189 కోట్ల ఉచిత బస్సు టికెట్లు ఇచ్చాం. మహిళా సంఘాలకు వడ్డీలేని రుణాలు అందజేస్తున్నాం. 93.7లక్షల కుటుంబాలకు నన్నదీయ్యం పంపిణీ చేస్తున్నాం. సంక్షేమ కార్యక్రమాలకు రూ. 95,351 కోట్లు ఖర్చు చేస్తున్నాం” అని చెప్పారు.



థాంక్స్ ట్రంప్.. కాల్పుల విరమణను అంగీకరిస్తున్నాం: నెతన్యాహు కీలక ప్రకటన

వశ్చిమాసియాలో యుద్ధం చల్లారినట్లే కనిపిస్తోంది. ఇజ్రాయెల్-ఇరాన్ మధ్య కాల్పుల విరమణ ఒప్పందాన్ని ఇరు దేశాలు అంగీకరించాయి. ఇప్పటికే టెహ్రాన్ కాల్పుల విరమణను మొదలుపెట్టగా.. సీజ్ ఫైర్ ను తాము అంగీకరిస్తున్నట్లు ఇజ్రాయెల్ తాజాగా ప్రకటించింది. ఈ మేరకు ఆ దేశ ప్రధానమంత్రి బెంజమిన్ నెతన్యాహు కార్యాలయం అధికారిక ప్రకటన విడుదల చేసింది. ఇరాన్ నుంచి అణుముప్పు తొలగిపోయిందని నెతన్యాహు అందులో పేర్కొన్నారు. ఇందుకు సహకరించిన అమెరికా అధ్యక్షుడు డొనాల్డ్ ట్రంప్ నకు కృతజ్ఞతలు తెలియజేశారు.

“అపరేషన్ రైజింగ్ లయన్ అన్ని లక్ష్యాలను ఇజ్రాయెల్ సాధించింది. ప్రత్యర్థి (ఇరాన్) నుంచి పొంది ఉన్న రెండు ప్రధాన ముప్పులను (అణు, బాలిస్టిక్ క్షిపణులు) తొలగించాం. అపరేషన్ లో భాగంగా టెహ్రాన్ గగనతలాన్ని ఐడిఎఫ్ పూర్తిగా తమ అధీనంలోకి తీసుకోగలిగింది. ఆ దేశ మిలిటరీ నాయకత్వాన్ని తీవ్రంగా దెబ్బ కొట్టింది. ఇరాన్ ప్రభుత్వానికి చెందిన డజన్ల కొద్దీ ప్రాంతాలను ధ్వంసం చేసింది. మరో సీనియర్ అణు శాస్త్రవేత్తను కూడా హతమార్చింది. టెహ్రాన్ గుండెను ముక్కలు చేసింది” అని ఇజ్రాయెల్ పీఎంఓ

కార్యాలయం తమ ప్రకటనలో వెల్లడించింది. “ఇజ్రాయెల్ కు రక్షణవరంగా సహకారం అందించడమే గాక.. రణరంగంలోకి స్వయంగా అడుగుపెట్టి ఇరాన్ నుంచి పొంది ఉన్న అణు ముప్పును తొలగించడంలో సాయం చేసిన అధ్యక్షుడు డొనాల్డ్ ట్రంప్ నకు కృతజ్ఞతలు తెలియజేస్తున్నాం. లక్ష్యాలు నెరవేరడంతో పాటు ట్రంప్ చేసిన సమన్వయంతో ద్వైపాక్షిక కాల్పుల విరమణ ఒప్పందం ప్రతిపాదనను మేం పూర్తిగా అంగీకరిస్తున్నాం” అని నెతన్యాహు ప్రభుత్వం వెల్లడించింది. అయితే, ఈ ఒప్పందాన్ని ఉల్లంఘిస్తే ప్రతిచర్య మరింత తీవ్రంగా ఉంటుందని ఇరాన్ ను హెచ్చరించింది. ఇజ్రాయెల్, ఇరాన్ కాల్పుల విరమణకు అంగీకరించినట్లు ట్రంప్ తొలుత పోస్ట్ చేసిన సంగతి తెలిసిందే. తొలుత టెహ్రాన్ కాల్పుల విరమణ పాటిస్తుందని, ఆ తర్వాత ఇజ్రాయెల్ మొదలుపెడుతుందని ఆయన పేర్కొన్నారు. దీంతో యుద్ధానికి ముగింపు లభిస్తుందని తెలిపారు. ఈ ప్రకటన తర్వాత కూడా ఇరుదేశాల మధ్య దాడులు జరిగాయి. ట్రంప్ పోస్ట్ చేసిన ఆరు గంటల తర్వాత.. కాల్పుల విరమణను మొదలుపెట్టినట్లు టెహ్రాన్ ప్రకటించింది. ఈ క్రమంలోనే తాజాగా నెతన్యాహు కూడా దీన్ని అంగీకరిస్తున్నట్లు వెల్లడించారు.



ఇరాన్-ఇజ్రాయెల్ మధ్య కాల్పుల విరమణ కోసం టెహ్రాన్ ను ట్రంప్ ప్రాధేయపడ్డారు. ఈ ఒప్పందంపై నాయకులు, మీడియా నుంచి పొంతన లేని ప్రకటనలు.. కథనాలు వెలువడుతున్నాయి. తాజాగా ఇరాన్ ప్రభుత్వ రంగ మీడియా ఛానెల్ ఐఆర్ఐఎస్ఎన్ఎస్ కొత్త ప్రకటన చేసింది. ఖతారలోని అమెరికా స్థావరాలపై ఇరాన్ విజయవంతంగా దాడి చేయూనే.. ఇజ్రాయెల్ తో బలవంతంగా కాల్పుల విరమణ అంగీకరింపజేసారని పేర్కొంది. ఈ దాడి అనంతరం ఒప్పందం కోసం ట్రంప్ ఇరాన్ ను ప్రాధేయపడ్డారని వెల్లడించినట్లు బీబీసీ పర్షియా పేర్కొంది. ఈ సందర్భంగా ఇరాన్ రివల్యూషనరీ గార్డ్స్ కోర్, ఆర్మీ ఇరాన్ వాసుల ప్రతిఘటనను అభినందించింది. మరోవైపు ట్రంప్ కాల్పుల విరమణ ఒప్పందం ప్రకటన తర్వాత కూడా ఇరాన్ దళాలు ఇజ్రాయెల్ పై క్షిపణి దాడులు కొనసాగిస్తున్నాయి. ఈ విషయాన్ని ఐడిఎఫ్ కూడా ధ్రువీకరించింది. తాజాగా జరిగిన క్షిపణి దాడుల్లో ముగ్గురు ఇజ్రాయెల్ వాసులు చనిపోయినట్లు ఎమర్జెన్సీ సర్వీస్ మేనేజ్మెంట్ పేర్కొంది. నేటి తెల్లవారుజామున ఇజ్రాయెల్-

ఇరాన్ కాల్పుల విరమణకు అంగీకరించాయని ట్రంప్ పెట్టిన ట్రాక్ నోషల్ మీడియా పోస్టు సంచలనం సృష్టించింది. “ఇప్పటినుంచి దాదాపు ఆరు గంటల తర్వాత ఇరాన్-ఇజ్రాయెల్ పరస్పరం తుదివిడత దాడులు పూర్తి చేసుకొని గాయపడిన తర్వాత కాల్పుల విరమణకు అంగీకరించాయి. తొలుత అర్ధరాత్రి 12 గంటలు దాటిన తర్వాత (అమెరికా కాలమానం ప్రకారం) ఇరాన్ కాల్పుల విరమణను పాటించివు ఉంటుంది. ఆ తర్వాత 12 గంటలకు నుంచి ఇజ్రాయెల్ కాల్పుల విరమణను మొదలుపెడుతుంది. అలా 12 గంటలు ముగిసిన తర్వాత 12 రోజుల ముద్దానికి అధికారిక ముగింపు లభిస్తుంది. ఈ ఒప్పందం అమల్లో ఉన్న వేళ వరకన్నరం శాంతియుతంగా, గౌరవ ప్రధానంగా వ్యవహరించాలి” అని పేర్కొన్నారు. మరోవైపు ఇరాన్ మాత్రం ఇజ్రాయెల్ దాడులు ఆపితేనే తాము కాల్పుల విరమణ పాటిస్తామని చెబుతోంది. ఇక ట్రంప్ ప్రకటించిన 6 గంటల గడువు కూడా ముగిసింది. మరోవైపు ఇజ్రాయెల్ పై టెహ్రాన్ మరిన్ని క్షిపణులు ప్రయోగించినట్లు వార్తాల్సూన్నాయి.

పాడి కౌశిక్ రెడ్డి పిటిషన్ పై విచారణ ముగించిన హైకోర్టు



హైదరాబాద్: క్యూరీ యజమానిని బెదిరించిన కేసులో భారాన ఎమ్మెల్యే పాడి కౌశిక్ రెడ్డి దాఖలు చేసిన ముందస్తు బెయిల్ పిటిషన్ పై హైకోర్టు విచారణ ముగించింది. వరంగల్ కోర్టు ఇప్పటికే బెయిల్ ఇచ్చినట్లు పిటిషన్ తరపు న్యాయవాది రమణారావు కోర్టుకు వివరించారు. సుబేదారి పోలీస్ స్టేషన్ లో నమోదైన కేసులో ముందస్తు బెయిల్ ఇవ్వాలని ఈ నెల 16న కౌశిక్ రెడ్డి పిటిషన్ దాఖలు చేశారు. 17న విచారణ చేపట్టిన ఉన్నత న్యాయస్థానం తదుపరి విచారణను ఇవాళికి (మంగళవారం) వాయిదా వేసింది. ఆ లోపే 21న కౌశిక్ రెడ్డిని అరెస్టు చేసిన పోలీసులు.. వరంగల్ జిల్లా కోర్టులో ప్రవేశపెట్టగా.. న్యాయస్థానం రిమాండ్ ను తీరస్థించింది. బెయిల్ మంజూరు చేస్తూ ఆదేశాలు జారీ చేసింది. ఈ నేపథ్యంలో హైకోర్టు ముందస్తు బెయిల్ పిటిషన్ పై విచారణను ముగించింది.

ప్రియుడితో కలిసి తల్లిని హతమార్చిన బాలిక

హైదరాబాద్: జీడిమెట్ల పోలీస్ స్టేషన్ పరిధిలో ఆర్ధరాత్రి హత్య జరిగింది. ప్రేమకు అడ్డు చెప్పిందనే కారణంతో కన్నతల్లిని వధో తరగతి చదివే కుమార్తె ప్రియుడితో కలిసి హతమార్చింది. పోలీసుల కథనం ప్రకారం.. విద్యార్థినికీ కొన్ని రోజుల క్రితం ఇన్ స్టాగ్రామ్ లో ఓ యువకుడు పరిచయమయ్యాడు. అతడితో ప్రేమాయణం సాగించిన బాలిక ఇంటి నుంచి వెళ్లి పోయింది. తన కుమార్తె కనిపించడం లేదని తల్లి జీడిమెట్ల పోలీస్ స్టేషన్ లో ఫిర్యాదు చేసింది. పోలీసులు దర్యాప్తు చేస్తున్న క్రమంలో గత రాత్రి ప్రియుడితో కలిసి బాలిక ఇంటికి వచ్చింది. నిద్రిస్తున్న తల్లి అంజమ్మ గొంతు నులిమి, కర్రతో తలపై కొట్టి చంపినట్లు సమాచారం. ప్రియుడు, అతడి తమ్ముడితో కలిసి బాలిక ఈ దారుణానికి పాల్పడినట్లు పోలీసులు తెలిపారు. ఘటన అనంతరం నిందితులు అక్కడి నుంచి పరారయ్యారు.

స్థానికుల సమాచారంతో ఘటనా స్థలికి చేరుకున్న పోలీసులు కేసు నమోదు చేసి దర్యాప్తు చేస్తున్నారు. మృతదేహాన్ని పోస్టు మార్డం నిమిత్తం గాంధీ ఆసుపత్రికి తరలించారు. ప్రస్తుతం బాలికను పోలీసులు అదుపులోకి తీసుకుని విచారిస్తున్నట్లు సమాచారం.

రైల్వే టికెట్ ఛార్జీల పెంపు.. జూలై 1 నుంచి అమల్లోకి!

ట్రైన్ టికెట్ ధరలు స్వల్పంగా పెరగనున్నాయి. జూలై 1 నుంచి పెరిగిన ధరలు అమల్లోకి రానున్నాయి. నాన్ ఏసీ మెయిల్/ ఎక్స్ ప్రెస్ ట్రైన్ టికెట్ ధర కిలోమీటర్ కు 1 పైసా, ఏసీ తరగతి టికెట్ ధర కిలోమీటర్ కు 2 పైసలు చొప్పున పెరగనున్నాయి. రైల్వే వర్గాలను ఉటంకిస్తూ వలు ఆంగ్లమీడియా వెబ్ సైట్ లో వార్తలు వస్తున్నాయి. దీనిపై అధికారిక ప్రకటన వెలువడాల్సి ఉంది. చాలా ఏళ్ల తర్వాత రైల్వే టికెట్ ధరలు సవరిస్తుండడం గమనార్హం. సబర్బన్ టికెట్ ధరలు, 500 కిలోమీటర్ల వరకు సెకండ్ క్లాస్ ప్రయాణానికి ఈ పెంపు వర్తించదు. 500 కిలోమీటర్ల దాటితే కిలోమీటర్ కు ఒక పైసా చొప్పున చెల్లించాల్సి ఉంటుంది. తత్కాలే టికెట్ కు సంబంధించి రైల్వే శాఖ ఇటీవలే కీలక నిర్ణయం తీసుకున్న సంగతి తెలిసిందే. అధారో అధినికేషన్ ఉన్న వారికి తత్కాలే టికెట్లు టికెట్ చేసుకునే వెసులుబాటు కల్పించింది. జూలై 1 నుంచి ఈ మార్పు అమల్లోకి రానుంది. అదే రోజు నుంచి టికెట్ ధరల పెంపు కూడా అమల్లోకి రానున్నట్లు రైల్వే వర్గాలు పేర్కొన్నాయి. నెలవారీ సీజన్ టికెట్ ధరల్లోనూ ఎలాంటి మార్పు ఉండబోదని సంబంధిత వర్గాలు తెలిపాయి.